

حرّمات شرعیہ اور جدید سائنس

قاری محمد حنفی جالندھری

مہتمم جامعہ خیر المدارس، ملتان

ناظم اعلیٰ وفاق المدارس العربیہ پاکستان

برائے "پشاور فقہی سینیماز" (منعقدہ ۱۱/۱۲ دسمبر ۲۰۰۳ء)

وزیر اہتمام جامعہ المکرza اللہ علی (پاکستان)

نمبر شمار: ذیلی عنوانات

۱: وضو اور جدید سائنس

۲: حرمت شراب اور جدید سائنس

۳: حمزیہ اور جدید سائنس

الحمد لله وسلام على عباده الذين اصطفى اعدوا بالله من الشيطان الرجيم.....بسم الله الرحمن الرحيم ۰

سُرِّيْهُمْ ابَيْتَ فِي الْأَفَاقِ وَ فِي أَنفُسِهِمْ حَتَّىٰ يَتَبَيَّنَ لَهُمْ أَنَّهُ أَحَقُّ

(حُمَّ السُّجْدَة: ۵۲)

"عنقریب ہم انہیں اپنی نشانیاں آفاق عالم میں بھی دکھائیں گے اور خود ان کی ذات میں بھی، یہاں تک کہ ان پر کھل جائے کہ حق یہی ہے۔" ایک مسلمان کی حیثیت سے ہم سب کاری ایمان ہے۔ کہ قرآن مجید ایک ایسی کتاب ہدایت ہے۔ جس کے بعد آسمانی وحی کا سلسلہ منقطع ہو گیا، اب قیامت تک نسل انسانی کی ہدایت اور دنیا و آخرت کو مانند اور اس پر عمل کرنے پر موقوف ہے۔ قرآن کریم اصلًا کتاب ہدایت ہے۔ اور اس کا موضوع "فوز سعادة الدارين" یعنی دنیا و آخرت کی کامیابی کا حصول ہے۔ تا ہم قرآن کریم ماء الطبيعت حقائق بیان کرتے ہوئے انسانوں کو سائنسی حقائق و مشاہدات کی طرف بھی متوجہ کرتا ہے۔ تا کہ وہ قرآنی تعلیمات پر علی وجہ الحصیرۃ ایمان لا سکیں۔ موجودہ سائنس جوں جوں ترقی کرتی جا رہی ہے۔ قرآن کریم کے بیان کردہ حقائق مزید پختہ اور راخن ہو کر انسانیت کے سامنے آ رہے ہیں۔ قرآن کریم نے جن اعمال و افعال کے کرنے کا حکم دیا ہے۔ ان کی صدحاکتوں اور مصلحتوں کو سائنس نے بیان کر دیا ہے۔ اور جن اشیاء کو حرمات و مکروہات قرار دے کر ان سے بچنے کی تلقین کی ہے۔ ان کی بے شمار مضرتوں اور نقصانات کو جدید سائنس سامنے لے آئی ہے۔ قرآن کریم کے بیان کردہ بعض احکامات کے منافع اور حرمات کے نقصانات کی چند مثالیں اہل اسلام کے لئے وچھی کا باعث ہوں گی۔

۱۔ وضو اور جدید سائنس:

قرآن کریم کی سورہ مائدہ میں جسمانی طہارت (وضو) کا طریقہ اور حکم بیان کیا گیا ہے۔ جدید طی تحقیق کے مطابق وضو کے تین اہم فوائد ہیں جن کا ہماری صحت سے بہت گہر اتعلق ہے۔

(الف) خون کے شریانوں پر وضو کے اثرات: خون کے شریانوں کے عمل کا تعلق ہماری زندگی سے ہے۔ ان شریانوں کے تحت، غیر چکدار اور سکڑنے سے انسان بلد پر یا شر اور فائح سیست بہت سی پیچیدہ بیماریوں کا شکار ہو جاتا ہے۔ خون کی نالیوں کے سکڑنے کا عمل اچانک نہیں ہوتا بلکہ ایک لمبے عرصہ پر محيط ہے۔ عمل کم رفاقت ہو کروقت کے ساتھ ساتھ تیزی سے بڑھتا ہے۔ خون کی ان نالیوں کو تقابل طریقے سے چھیننے اور سکڑنے سے بچانے کے لئے درزش کی ضرورت ہے۔ یہ درزش پانی مہیا کرتا ہے۔ پانی جو درجہ حرارت کا اتار پڑھا پیدا کرتا ہے۔ گرم پانی خون کی ان نالیوں کو جودل سے فاصلہ پڑھوتی ہیں۔ کھول کر پچ اور طاقت مہیا کرتا ہے۔ اس طرح سرد پانی انہیں سکڑنے کے عمل سے گزارتا ہے، اس طرح درزش کا یہ عمل ان غذائی چیزوں کو جو نسوان میں خون کی سست گردش کی وجہ سے جنم جاتی ہے۔ دوبارہ خون کی گردش میں شامل کر دیتا ہے۔ وضو کی برکات سب سے زیادہ اس شخص کی صحت پر نظر آتی ہے۔ جو بچپن سے اس کا عادی رہا ہو۔

(ب) خون سے گردش کرتے ہوئے سرخ خلیوں کے ساتھ سفید خلیے بھی ہوتے ہیں۔ سفید خلیوں کو گردش میں رکھنے والا نظام سرخ خلیوں کے نظام سے دل گناہ تیز رفتار ہے، اس کا کام مدافعت ہے۔ جدید طب نے تسلیم کیا ہے۔ کہ حدث اور ٹھنڈک اس نظام پر اثر انداز ہوتی ہے۔ جسم کے خفاظتی نظام کی گردش کا سلسہ وضو کے ذریعے متحرک ہوتا ہے۔ اور بیماریوں کے خلاف ایک ڈھال کا کام دیتا ہے۔

(ج) جسم میں سکونی برق کا ایک توازن قائم ہے۔ عمر کے ساتھ اس میں تغیر ہوتا ہے۔ جس سے چہرے پر جھریاں پڑ جاتی ہیں۔ جو لوگ ساری زندگی وضو کرنے کے عادی رہے ہوں۔ ان میں عدم توازن کی رفتار بہت سست ہو جاتی ہے۔ جس سے ان کے چہرے لمبی عمر تک صحت مند، خوبصورت اور چکتے ہوئے نظر آتے ہیں۔

۲۔ حرمتِ شراب اور جدید سائنس:

قرآن کریم نے خمر و شراب (کو حرام و بخس قرار دیا ہے۔ موجودہ مغربی اقوام اسے عام مشروبات کی طرح استعمال کرتی ہیں۔) لیکن حقیقت یہ ہے۔ کہ جدید طب نے انسانی صحت پر شراب کے زہر میں اثرات کو بالکل واضح کر دیا ہے۔ شراب کے مضر توین اثرات نظام ہضم، دوران خون اور اعصابی نظام پر پڑتے ہیں۔ میڈیکل سائنس کے مطابق شراب کے نقصانات کا آغاز منہ سے ہوتا ہے۔ منہ کے اندر ایک خاص قسم کا زندہ ماحول فلورا (Flora) ہوتا ہے۔ جو ایک لعاب کی صورت میں ہے۔ شراب کی وجہ سے اس ماحول کی قوت بذریعہ کم ہوتی جاتی ہے۔ اس کا نتیجہ مسوڑھوں میں رخم اور سوچن کی شکل میں نکلتا ہے۔ چنانچہ شراب کے عادی لوگوں کے دانت بہت تیزی سے خراب اور فرسودہ ہو جاتے ہیں۔ اس کے بعد خوراک کی نالی کی باری آتی ہے۔ شراب سے اس کی خفاظتی تہہ پر مرا اثر پڑتا ہے۔ گلے اور خوراک کی نالی کے کینسر کی ایک بڑی وجہ شراب نوشی ہے۔ جدید طب کے مطابق معدے کی تمام خطناک بیماریاں شراب نوشی کی وجہ سے جنم لیتی ہیں۔ کثرت سے نوشی جگر کی مکمل بر بادی کا ذریعہ ہے۔ اور شراب کی وجہ سے بعض اوقات جگر کا فعل اچانک ڑک جاتا ہے۔ اس صورت میں ایک شرابی بے نوشی ہی کی حالت میں مرجاتا ہے۔ جگر کے سلسے میں ایک مثال بھی ایسی نہیں ملتی جس میں اس پر شراب کے نقصان دہ اثرات کا ثبوت نہ ملتا ہو۔

(ب) شراب پینے سے خون لے جانے والی نیس سخت ہو جاتی ہیں۔ جس سے فشار خون یعنی بلڈ پریشر کا عارضہ لاحق ہو جاتا ہے۔ اس کے ساتھ ہی شراب کی وجہ سے دل میں چربی کے ذرات جمع ہونے شروع ہو جاتے ہیں۔ یہ ثابت ہو چکا ہے۔ کہ عادی شرابی یا تو جگر کے فعل میں خلل کی وجہ سے یا ہارت فیل ہونے کی وجہ سے اپنے خاتمے کو پہنچتے ہیں۔ وہ شخص جو دل کے عارضہ میں بٹلا ہواں کے لئے شراب کا ایک قطرہ لینا بھی ایسا ہے۔ جیسے اسے زندگی کی پروانہ رہی ہو۔

(ج) شراب عصبی خلیوں کی باریک جھلکی میں داخل ہو جاتی ہے۔ اور اعصابی نظام کو روز بروز نقصان پہنچاتی رہتی ہے۔ جس سے کئی قسم کی ہنسی اور اعصابی بیماریاں پیدا ہوتی ہیں۔ بالخصوص شرابی مان باپ کے نچے موارثی طور پر دماغی یا قلبی صدمے کا شکار ہو جاتے ہیں۔

(د) شراب کی وجہ سے انسانوں میں ایک دوسرے کے ساتھ ہمدردی کے جذبات ختم ہو جاتے ہیں۔ شراب کے ان نقصانات کی وجہ سے مغربی معاشرات دنوں نے بارہا اپنی حکومتوں کی توجہ اس جانب مبذول کروائی ہے۔ کہ اگر شراب کا استعمال اسی طرح بڑھتا رہا تو ان ملکوں میں قومی جذبہ بالکل ختم ہو جائے گا۔

۳۔ خزری اور جدید سائنس:

قرآن کریم نے خزری کو بخس لعین قرار دیا ہے۔ سائنس دانوں نے قرآن کریم میں سورہ کے گوشت کی ممانعت پر تحقیق کی تو وہ حیرت زدہ رہ گئے۔ کہ قرآن کریم نے آج سے چودہ سو سال پہلے اس کی حرمت کو اتنی شدت سے انہی مضرتوں کی وجہ سے بیان کیا ہے۔ مشہور جرم من سائنسدان ہائزک نے سورہ کے گوشت میں ایک عجیب قسم کی زہریلی پروٹین سٹوکسن کی نشاندہی کی ہے۔ جو ”الرجی“ اور دمہ کو پیدا کرتی ہے۔ خزری کے گوشت میں گندھاک (سلفر) ضرورت سے زیادہ ہوتا ہے۔ جس کی وجہ سے جوڑوں کی بہت سی بیماریاں پیدا ہوتی ہیں۔ ایک اور پر اعلیٰ کی بیماری جو سورہ کے گوشت سے پیدا ہوتی ہے۔ اسے شبیب و اریس کہتے ہیں، یہ وارس انسانی پھردوں کے لئے انتہائی نقصان دہ ہے۔ سورہ کھانے والے سب سے مہلک جس بیماری میں بٹلا ہوتے ہیں۔ وہ چونے یا کیڑوں والی بیماری ہوتی ہے۔ جسے ٹراکینا کہا جاتا ہے۔ اس جانور کے گردوں کی سخت چربی کے باعث آنٹوں میں خاص قسم کے طفیلی کیڑے پیدا ہو جاتے ہیں۔ جو انسانی زندگی کے لئے انتہائی خطرناک، مہلک اور جان لیوا ہیں۔

قرآن کریم جب سورہ کے گوشت کو حرام قرار دیتا ہے۔ تو وہ بلا وجہ اس پر نکتہ چینی نہیں کر رہا بلکہ یہ فرمان ایک طرح سے انسانی صحت کے لئے ایک بیش قیمت تخفہ ہے۔ حیران کن بات یہ ہے۔ کہ سورہ کے گوشت کے ان نقصانات کا وسیع طور پر علم ہو جانے کے باوجود اس کو متواتر کھایا جا رہا ہے۔ اس میں کچھ معاشری عوامل کو بھی دخل ہے۔ مگر بہت جلد یہ چیز انسانی صحت کے لئے ایک خطرناک مسئلہ بن جائے گی۔ ان دو تین مثالوں سے آپ حضرات اندازہ فرماسکتے ہیں۔ کہ قرآن کریم کی آیات نے جدید سائنس کے مختلف پہلوں پر کس جامعیت سے روشنی ڈالی ہے۔